



Kunsill Lokali Isla

Uffiċċju Amministrattiv, 2/4, Triq San Ġużepp, Isla ISL 1229

Tel: 00356 21662424 / 27013004 Fax: 00356 21662566

e-mail: isla.lc@gov.mt website: www.islalocalcouncil.com

It-Tmien Kunsill Lokali Seduta Nru. 8

Minuti tal-laqqha tal-Kunsill Lokali Isla, seduta nru 8, li saret fl-Uffiċċju Amministrattiv, 2/4 Triq San Guzepp, nhar it-Tlieta 1 ta' Dicembru 2015, fil-5:00 pm.

1. Prezenti :

Sindku	Joseph Casha (J.C.)
Vici-Sindku	Clive Pulis (C.P.)
Kunsilliera	Christopher Cocker (C.C.) Malcom Gatt (M.G.) Anthony Bonavia (A.B.)
Agent Segretarju Ezekuttiv	Duncan Hall (D.H.)
Membri tal-pubbliku prezenti : 3	

Agenda ghal-laqqha :

-
1. Qari u approvazzjoni tal-Minuti
 2. Arisings mill-Minuti
 3. Komunikazzjonijiet mis-Sindku
 4. Korrispondenza
 5. Servizz ta' Ferry
 6. Dwal mas-Swar
 7. Trasport Pubbliku
 8. Hatra ta' Adjudication board ghal sejha ghall-kwotazzjonijiet Nru. ISLC02/2015
 9. Milied 2016
 10. Approvazzjoni ta' Petty Cash
 11. Affarijiet ohra
 12. Aggornament

Talba

Is-Sur Joseph Casha flimkien ma' dawk prezenti qal it-talba

08/01 Qari u approvazzjoni ta' Minuti

- 08/01/01 Kopja tal-Minuti tas-Seduta precedenti, seduta numru 8, kienet tqassmet lill-Kunsilliera qabel il-laqgħa u għaldaqstant il-Minuti ittiehdu bħala moqrija
- 08/01/02 Wara konsiderazzjoni fuq mozzjoni tas-Sur Joseph Casha issekondata mis-Sur Anthony Bonavia, il-minuti gew approvati b'votazzjoni unanima
- 08/01/03 Is-Sindku u s-Segretarju Eżekuttiv iffirmaryaw il-Minuti bħala dokument korrett.

08/02 Arisings mill-Minuti

- 08/02/01 Is-Sindku informa lill-Kunsill Lokali illi b'konnessjoni ma' minuta 07/03/05 li kienet tikkoncerna zjara tar-regina tal-Ingilterra f'Malta b'konnessjoni mal-laqgħat ta' CHOGM, kien inxtara karozzin tal-hgieg li kien gie pprezentat lill-membri rjali għas-somma ta' €120
- 08/02/02 Is-Sindku qal illi b'konnessjoni ma' minuta 07/03/07, li kienet tikkoncerna bollard fi biswit l-entratura tal-genb tal-knisja parrokkjali, kien għamel kuntatt miegħu l-Arcipriet, Fr.Robin Camilleri li qallu li kien ser jittellem mal-Onorevoli Ministru Joe Mizzi u jgħidlu sabiex jinstalla' bollard li jkun jista' jintnizzel sabiex jidhlu l-vetturi kemm il-darba ikun hem mil-bzonn. Is-Sur Chris Cocker qal illi fl-opinjoni tiegħu, kienet instabet l-ahjar soluzzjoni għaliex huwa ma kienx jaqbel illi jsiru *roadmarkings*.

F'dan l-istadju is –Sindku talab illi jkun hemm sospensjoni tar-regolamenti u tingħata l-opportunita' lill-Onor. Stefan Buontempo jindirizza lill-Kunsill Lokali. Is-Sur Clive Pulis issekonda l-proposta tas-Sindku li għaddiet b'votazzjoni unanima fost il-Kunsilliera prezenti.

L-Onor. Buontempo qal illi sa minn meta' kien gie mahtur Segretarju Parlamentari għall-Gvern Lokali kien ipprova jersaq qrib il-Kunsill Lokali u kien qieghed jagħmel zjarat lill-Kunsill Lokali sabiex ikun konxju tad-diffikultajiet u l-proposti li kellhom il-kunsill Lokali għall-gid tal-lokalita' rispettiva kif ukoll tas-sistema tal-Gvern Lokali. L-Onor. Buontempo għadda imbagħad sabiex jistieden lill-membri tal-Kunsill Lokali sabiex iressqu l-konsiderazzjonijiet tagħhom għal-lokalita' tal-Isla.

Is-Sindku qal illi fl-opinjoni tiegħu, materja kurrenti u li kienet qieghda taffettwa lir-residenti tal-Isla b'mod negattiv kienet is-sitwazzjoni li kien hemm fi Triq is-Sur. Is-Sur Casha wara li ta' rendikont lill-Onor. Buontempo tal-akkadut b'konnessjoni mal-materja, talab illi kemm il-darba ikun possibbli ikun hemm intervent sabiex il-materja tigi rizolta. Fl-istess waqt, is-Sur Casha semma' kif meta jitlestew ix-xogħolijiet imsemmija, il-Kunsill Lokali xorta wahda kien ser ikun qieghed jiffaccja problema peress illi l-parti tat-triq li ma kenitx ser tingħata wicc gdid permezz ta' *hot asphalt* ma kenitx fi stat tajjeb u l-Kunsill Lokali kien ser ikollu jikkunsidra li jagħmel ix-xogħolijiet mill-allokkazzjoni tal-Gvern Centrali bi spiza ta' għexieren ta' eluf ta' ewro. Is-Sur Casha semma wkoll playing field li kien hemm biswit l-iskola primarja u xogħolijiet ta' titjib li setgħu isiru. L-Onor. Buontempo min-naha tiegħu, ikkonferma illi s-Segretarjat parlamentari għall-Gvern Lokali kien lest li jgħin sabiex isiru x-xogħolijiet li kien semma' s-Sindku.

Is-Sur Clive Pulis semma problema li kien iltaqa' magħha l-Kunsill Lokali b'konnessjoni ma' restawr ta' swar li kien qieghed isir fiz-zona magħrufa bħala il-Ponta. Is-Sur Pulis qal waqt illi r-*restoration unit* kien qieghed jagħmel xogħol ta' restawr fiz-zona msemmija, kienet nibtet l-ideja illi tinbidel is-sistema tad-dawl li tixgħel is-swar sabiex jitnehhew il-cables minn mal-hitan u jkun

hemm dawl aktar adegwat. Madanakollu, l-Kunsill Lokali kien gie infurmat illi l-fondi tas-sejha kienu gew ezawriti u ma kienx possibbli illi jsiru x-xogholijiet. Is-Sur Christopher Cocker semma kif is-somma allokata ghall-Isla b'konnessjoni ma' restawr kienet tammonta ghal nofs miljun ewro u l-kuntratt li kien gie iffirmit kien ta' €270 000. Dan kien ifisser li kien ghad fadal l-ammont ta' €230 000 x'jintefqu fuq restawr gewwa l-lokalita'.

Is-Sur Anthony Bonavi qal illi fl-opinjoni tieghu, il-Kunsill Lokali kellu jinghata ghajnuna sabiex ikun jista' jikseb id-devoluzzjoni ta' *shelters* u siti storici. Is-Sur Bonavia zied jghid illi kemm il-darba l-Kunsill Lokali jinghata l-ghajnuna kienet tkun ideja tajba illi l-imsemmija xelters jinfethu ghall-pubbliku. L-Onor. Buontempo, filwaqt li qal illi l-proposta tas-Sur Bonavia kienet ferm interessanti, stieden lill-Kunsill Lokali sabiex kemm il-darba ikun interessat isegwi l-proceduri legali stabbiliti sabiex jikseb id-devoluzzjoni tas-siti msemmija. Is-Sur Anthony Bonavia semma wkoll id-diffikultajiet finanzjarji li jiltaqa' magghom il-Kunsill Lokali. Is-Sur Bonavia zied jghid illi matul is-snin, il-kuntratturi ghollew il-prezzijiet ghaliex gholiet il-paga minima nazzjonali u l-Gvern Centrali gustament kien qieghed jinforza illi ma jithaddmux nies u jithallsu b'paga prekarja. Madanakollu, l-allokkazzjoni finanzjarja li jinghata l-Kunsill Lokali annwalment ma kentix tirrifletti z-zidiet imsemmija bil-konsegwenza li l-offerti u x-xogholijiet li jordna l-Kunsill Lokali kienu qiegdin ikunu ta' piz dejjem akbar u jaffettwaw b'mod sensibbli il-likwidita' finanzjarja u l-operat tal-Kunsill Lokali.

Is-Sur Christopher Cocker min-naha tieghu sahaq dwar l-importanza illi d-dahla tal-Isla tigi restawrata sabiex tinghata d-dehra li jixirqilha. Is-Sur Cocker zied jghid illi filwaqt li ma kien hemm ebda dubju rigward il-majestozita' tas-sit imsemmi, l-istat prezenti ma kienx jixraq lill-lokalita' u fl-opinjoni tieghu, il-fondi msemmija precedentement kellhom jintuzaw sabiex isir ir-restawr. Dwar il-materja isemma wkoll il-kumitat ghar-rijabilitazzjoni tal-Kottonera u l-fatt illi minkejja illi l-progett tad-dahla tal-Isla kien ilu li gie approvat, l-isemmi kumitat ma kellux fondi sabiex jaghmel il-progett. Is-sur Cocker semma wkoll problema ta' parkegg li kienet tezisti f'toroq sekondarji u problema li kien hemm peress illi Transport Malta ma kenitx tat il-kunsens taghha minkejja li kien hemm qbil bejn ir-residenti tat-toroq in-kwistjoni illi l-ahjar cirkostanza kienet tkun li jigi permess il-parkegg. Finalment il-Kunsillier Cocker qal illi fl-opinjoni tieghu progett iehor importanti ghal-lokalita' u li ghal xi raguni kien baqa' ma giex implimentat kien dak tal-pjazza fejn kien hemm il-venda tat-trasport pubbliku.

Is-Sur Malcolm Gatt qal illi huwa kien jaqbel mas-Sindku ghall-fatt illi progett li fl-opinjoni tieghu kellu jinghat prijorita' kien dak ta' Triq is-Sur. Is-Sur Gatt qal illi minbarra li x-xogholijiet kienu qieghdin idumu ferm aktar milli ppjanat sabiex isiru, residenti u nies li jzuru l-lokalita' kienu qieghdin ibatu minn inkonvenjent serju kawza tal-istat hazin tal-wicc tat-triq. Il-Kunsillier Gatt zied jghid illi kien jaqbel ukoll mal-Kunsillier Christopher Cocker li progett li kien gie propost ghad-dahla tal-Isla fis-snin imghoddija kellu jigi implimentat u kellhom jinstabu l-fondi sabiex jigi implimentat.

L-Onor. Buontempo min-naha tieghu, filwaqt li rringrazzja lill-Kunsilliera ghall-kontribut siewi li kienu qieghdin jaghtu ghall-gid tal-Isla, sahaq illi kien ser ikun qieghed jaghmel dak kollu possibbli sabiex is-Segretarjat tieghu, jghin lill-Kunsill Lokali fl-implimentazzjoni tal-idejat u l-progetti li kienu gew imsemmija.

08/03 Komunikazzjonijiet mis-Sindku

08/03/01 Is-Sindku informa lill-Kunsill Lokali b'laqgha li kienet inzammet bejn l-Agent Segretarju Ezekuttiv, il-Vici-Sindku Clive Pulis, kuntrattur tad-dawl u l-Perit Cluade Borg mir-*restoration unit* b'konnessjoni ma' proposta ghal dawl mal-parti tas-swar li kienet qieghda tigi restawrata.

- 08/03/02 Is-Sindku qal illi l-Kunsill Lokali kien ircieva kont minghand Dolmen Hotel ghal attivita' li kienet ittellghet matul l-2009. Is-Sur Casha zied jghid illi l-Agent Segretarju Ezekuttiv flimkien mal-*accountant* tal-Kunsill Lokali kienu qieghdin jixtaru s-sitwazzjoni sabiex jigi stabbilit jekk effettivament l-ammont imsemmi kienx dovut.
- 08/03/03 Is-Sindku qal illi l-Kunsill Lokali kien ircieva kont ta' €2000 minghand Union Print Ltd. ghal djarju li kien gie stampat matul l-2011. Is-Sur Casha zied jghid illi filwaqt li l-Kunsill Lokali kien ikkonferma illi effettivament ix-xoghol kien gie ordnat u kien sar mill-kumpanija msemmija, l-*accountant* tal-Kunsill Lokali flimkien mal-Agent Segretarju Ezekuttiv kienu ghadhom qieghdin jistabilixxu jekk l-imsemmi ammont kienx gie mhallas.
- 08/03/04 Is-Sindku spjega lill-Kunsilliera prezenti, s-sitwazzjoni dwar triq is-Sur u korrispondenza li kien hemm bejn il-Kunsill lokali u diversi entitajiet u organizzazzjonijiet bil-ghan illi jigu rizolti problemi li kien hemm. Is-Sur Casha zied jghid illi l-isforzi li kienu saru ma kienu wasslu ghal xejn ghaliex is-sitwazzjoni kienet ghadha ma gietx ratifikata. Wara diskussjoni libera bejn il-Kunsilliera prezenti gie stabbilit illi kellha tinhareg stqarrija ghall-istampa bil-ghan illi tigi ccarata s-sitwazzjoni u l-pubbliku jinghata stampa cara tal-fatti.
- 08/03/05 Is-Sindku qal illi l-Kunsill Lokali kien qieghed jikkomunika mas-Sur Matthew Pandolfino bil-ghan illi jithejjew il-kriterji ghal inzijativa li kienet qieghda tigi proposta u li kienet tikkoncerna arti fi spazji pubblici.
- 08/03/06 Is-Sindku qal illi b'konnessjoni mal-progett tal-gnien pubbliku tal-Gardjola, kien hemm commitments li x-xoghol kellu jitlesta sa Mejju 2016. Is-Sur Casha zied jghid illi kien ser ikun qieghed jigi ppjanat illi tinhareg sejha ghall-offerti ghal sistema ta' dawl fost affarijiet ohra. Gie diskuss is-suggett tal-kirja tal-gnien imsemmi ghal funzjonijiet privati u l-Kunsill Lokali iddecieda illi qabel jiehu *bookings* ghal kirjiet godda jixtarr tajjeb is-sitwazzjoni.
- 08/04 Korrispondenza**
- 08/04/01 Permezz ta' e-mail datat 16 t'Ottubru 2015, il-Kunsill lokali informa lid-Dipartimet responsabbli illi kienet gie iffinalizzata l-lista ta' individwi li kienu wrew interess sabiex jiehu t-tilqima kontra l-influenza permezz ta' servizz li kien ser joffi l-Kunsill Lokali.
L-Agent Segretarju Ezekuttiv informa lill-Kunsill Lokali illi b'konnessjoni mal-materja, kienu wzaw is-servizzi tal-Kunsill Lokali total ta' 116 resident.
- 08/04/02 E-mail datat 25 ta' Novembru 2015 li permezz tieghu is-Sur Christopher Galea mid-Dipartiment ghall-Gvern Lokali informa lill-Kunsilli Lokali b'konferenza nazzjonali li kienet ser tittella' nhar is-Sibt 5 ta' Dicembru 2015 bil-ghan illi jitwassal aktar gharfien dwar responsabilitajiet u obbligi relatati mal-harsien tal-annimali ghall-pubbliku u ghall-Kunsilli Lokali
Gie stabbilit illi minkejja li s-suggett jinteressa lill-Kunsill Lokali, minhabba impenji ohra ma kellux ikun hemm il-prezenza tal-Kunsill Lokali tal-Isla ghall-attivita' msemmija.

- 08/04/03 E-mail datat 27 ta' Novembru 2015 minghand is-Sur Adrian Mifsud f'isem id-Dipartiment għall-Gvern lokali li permezz tieghu il-Kunsill Lokali gie mitlub jevalwa l-possibilita' illi jippartecipa f'inizjativa li kienet ser tkun qiegħda tigi mneħdija mill-istess Dipartiment għall-Gvern Lokali bl-isem '*The Strategy for Innovation adn Good Governance al Local Level adn the European Label of Governance Excellence*'. Wara li inqraw il-kontenuti tal-proposta u saret l-evalwazzjoni mill-Kunsill Lokali kien hemm qbil illi kemm il-darba ikun possibbli il-Kunsill Lokali kellu jippartecipa.
- 08/04/04 Permezz ta' e-mail datat 23 ta' Novembru 2015, is-Sur Christopher Galea mid-Dipartiment għall-Gvern Lokali habbar illi kienet ser tigi varata inizjativa b'kollaborazzjoni mal-korporazzjoni għax-xogħol u t-tahrig sabiex il-Kunsill Lokali jingħataw l-oportunita' illi jhaddmu nies bi bzonnijiet speċjali. Kien hemm qbil unanimu illi kemm il-darba ikun possibbli, il-Kunsill Lokali kellu juri interess sabiex jippartecipa fl-imsemmija inizjativa u jimpjega persuna b'dizabilita'.
- 08/04/05 E-mail datat 27 ta' Novembru 2015 minghand is-Sur Sigmund Galea f'isem il-korporazzjoni għas-Servizzi tal-Ilma li permezz tieghu, is-Sur Adam Grima minn B.Grima & Sons Ltd. gie infurmat illi l-korporazzjoni għas-servizzi tal-ilma kienet għadha qiegħda tistenna illi l-kumpanija li s-Sur Grima kien jirraprezenta tiffirma l-kuntratt għal xogħolijiet li kellhom isiru fi Triq is-Sur. Is-Sindku qal illi din il-materja kienet diga' giet diksusa u l-Kunsill Lokali kien qabel dwar passi li kellhom jittieħdu.
- 08/04/06 Is-Sindku qal illi l-Kunsill Lokali kien ircieva l-approvazzjoni ta' Transport Malta għal skema ta' parkegg għda għal Triq iz-zewg Mini (kantuniera ma Pjazza Francesco Zahra) u l l-Kunsill Lokali kien ser ikun qiegħed jara illi d-deċizjoni ta' Transport Malta tigi implimentata.
- 08/04/07 Is-Sindku qal illi l-Kunsill Lokali kienet waslitlu talba għal kirja tal-gnien il-Gardjola għal nhar is-16 ta' Settembru 2015 u stieden lill-Kunsill Lokali jevalwa jekk kellux jaccetta t-talba. Segwiet diskussjoni libera li matulha fost l-ohrajn giet dikussa r-rata li biha kienet tinkera l-imsemmija facilitata' flimkien mas-sala tal-Kunsill Lokali. Finalment intlehaq qbil illi kellha tigi mfassla applikazzjoni sabiex kull min ikun irid jagħmel xi attivita' f'wahda miz-zewg postijiet imsemmija jissottomettiha għall-evalwazzjoni tal-Kunsill Lokali. Gie maqbul ukoll illi kellha tigi kkunsidrata l-possibilita' illi tigi revista *bye-law* dwar il-materja sabiex tigi evalwata l-possibilita' illi jkun hemm revizzjoni fil-prezzijiet.
- 08/05 Servizz ta' ferry**
- 08/05/01 Is-Sindku qal illi l-Kunsillier Christopher Cocker kien talab illi l-materja titnizzel fuq l-agenda u għaldaqstant stiednu sabiex jagħmel l-intervent tieghu. Is-Sur Cocker min-naha tieghu staqsa lill-Kunsill Lokali dwar eventwali żviluppi li seta' kien hemm rigward il-materja li dwarha kien hemm diversi ilmenti minn meta kien twaqqaf is-servizz. Is-Sindku informa lis-Sur Cocker flimkine mal-bqija tal-Kunsilliera illi dwar il-materja kienet intbagħtet korrispondenza lil Transport Malta bil-ghan illi tinzamm laqgħa halli jigi ccarati l-affarijiet. Is-Sur Clive Pulis qal illi sa

dakinhar tas-seduta stess kien ghamel telefonati bil-ghan illi jikseb appuntament pero' ma kienx kiseb risposta.

Is-Sur Cocker qal illi fic-cirkostanzi kif ukoll b'mod generali, kien ikunt tajjeb li kieku l-korrispondenza tintbaghat lill-kunsilliera sabiex kulhadd ikun konxju ta' dak li jkun ghaddej bejn is-seduti.

08/06

Dawl mas-Swar

08/06/01

Is-Sindku qal illi s-Sur Clive Pulis kien talab illi din il-materja titnizzel fuq l-agenda u ghaldaqstant talbu jaghmel l-intervent tieghu. Is-Sur Pulis min-naha tieghu qal illi hekk kif kien gie spjegat aktar kmien waqt l-istess seduta, il-Kunsill Lokali kien gie infurmat illi l-fondi li kienu nhargu permezz ta' sejha ghall-offerti ghar-restawr tas-swar kienu gew ezawriti u t-talba tal-Kunsill Lokali sabiex isir dawl mas-swar ma' setghetx tigi milqugha. Is-sur Pulis zied jghid illi fl-opinjoni tieghu, il-Kunsill Lokali kellu jitlob *lir-restoration unit* sabiex jigu utilizzati fondi milli kien ghad fadal ghar-restawr tas-swar tal-Isla li wkoll kienu gew imsemmija aktar kmieni waqt l-istess seduta.

Kien hemm qbil unanimu li l-Kunsill Lokali kellu jikkomunika mar-*restoration unit* dwar il-materja.

08/07

Trasport Pubbliku

08/07/01

Is-Sindku qal illi l-Kunsillier Christopher Cocker kien talab illi din il-materja titpogga fuq l-agenda u talbu sabiex jaghmel l-intervent tieghu. Is-Sur Cocker min-naha tieghu qal illi fl-opinjoni tieghu il-Kunsill Lokali kellu jikteb lil Transport Malta bil-ghan illi tigi ratifikata sitwazzjoni dwar ir-rotta tal-Isla. Is-Sur Cocker zied jghid illi kien ircieva diversi ilmenti minghand residenti ghall-fatt illi r-rotta tat-trasport pubbliku tal-Isla kienet qieghda tghaddi mill-Fgura bil-konsegwenza ta' aktar dewmien u xarabanks li jkunu mimlija. Huwa semma kif il-legislatura precedenti kienet talbet illi r-rotta in-kwistjoni tghaddi mill-Fgura kull siegha.

Wara diskussjoni libera dwar il-materja, kien hemm qbil bejn il-Kunsilliera prezenti illi kellha tintbaghat ittra lil Transport Malta hekk kif propost mis-Sur Cocker.

08/08

Hatra ta'Adjudication board ghal sejha ghall-kwotazzjonijiet Nru. ISLC02/2015

08/08/01

L-Agent Segretarju Ezekuttiv informa lill-Kunsill lokali li kien jinhtieg li l-Kunsill Lokali jahtar adjudication board ghal sejha ghall-kwotazzjonijiet numru ISLC02/2015 li kienet tikkoncerna dawl mat-toroq tal-Isla ghal zmien il-Milied.

Segwiet diskussjoni libera li matulha gie unanimament deciz illi l-bord imsemmi kellu jkun kompost mis-Sindku, il-Vici-Sindku u l-Kunsilliera Christopher Cocker, Malcolm Gatt u Anthony Bonavia.

08/09

Milied 2016

08/09/01

Is-Sindku informa lill-Kunsilliera prezenti illi minhabba l-fatt illi hekk kif imsemmi aktar kmien waqt is-seduta, il-Kunsill kellu kont pendent ma Union Print Ltd. kif ukoll peress illi z-zmien kien dahal sewwa, makiex ser ikun possibbli li tigi implimentata decizjoni tal-Kunsill Lokali sabiex jigi stampat u mqassam djarju fir-residenzi tal-Isla. Is-Sur Christopher Cocker qal illi fl-opinjoni tieghu, il-Kunsill

Lokali kellu jalloka l-fondi li kienu ser jintefqu fid-djarju ghal attivitajiet ohra relatati mal-perjodu tal-Milied.

Segwiet diskussjoni libera dwar il-materja li matulha kien hemm qbil unanimu illi l-Kunsill Lokali kellu jalloka l-fondi li kienu ser jintefqu fid-djarju ghal attivitajiet ghall-Anzjani u ghat-tfal li kien qieghed jippjana li jtella'. Kien hemm qbil ukoll illi kemm il-darba ikun possibbli, l-Kunsill Lokali kellu jghin lill-Malta Community Chest Fund.

08/09/02 Is-Sindku qal illi l-Kunsill Lokali kellu jiddeciedi jekk jaghmilx ikla li normalment kienet issir fi zmien il-Milied ghall-kunsilliera u amministrazzjoni tal-Kunsill Lokali. Wara diskussjoni qasira, gie deciz illi l-ikla kellha tittella' nhar id-29 ta' Dicembru 2015 fit-8:00a.m. gewwa l-istabbiliment Ta' Victor li kien jinstab f'Marsaxlokk.

08/10 Approvazzjoni ta' Petty Cash

08/10/01 L-Agent Segretarju Ezekuttiv pogga fuq il-mejda tal-Kunsill lista' ta' petty cash mahrug matul Novembru 2015 ghall-approvazzjoni.

08/10/02 Wara kunsiderazzjoni tas-Sur Clive Pulis issekondata mis-Sur Malcolm Gatt, il-Kunsill Lokali unanimament approva l-lista imsemmija li tinsab anness u tiffirma parti minn dawn il-minuti.

08/11 Affarijiet ohra

08/11/01 Centru ta' matul il-Jum

Is-Sindku qal illi numru ta' residenti nisa kienu avvicinawh u talbu lill-Kunsill Lokali jevalwa l-possibilita' illi tinghatalhom koncessjoni sabiex juzaw is-sala ta-Kunsill Lokali bhala centru ta' matul il-Jum. Is-Sur Casha zied jghid illi l-ghan tal-persuni li avvicinawh kien illi jkollhom post fejn ikunu jistghu jiltaqghu u jiddiskutu f'ambjent soċjali

Wara diskussjoni libera, kien hemm qbil unanimu illi l-Kunsill Lokali ma kellu jsib ebda oggezzjoni ghat-talba msemmija u kellha tintbaghat ittra fir-residenzi bil-ghan illi l-komunita' tkun taf bl-inizjativa

08/11/02 Meter tad-dawl

Is-Sur Clive Pulis staqsa jekk il-Kunsill Lokali kienx ghadu bi hsiebu jinstalla meter tad-dawl ghal arlogg li kien hemm fid-dahla tal-Isla.

Kien hemm qbil unanimu illi l-Kunsill Lokali kellu jixtri l-arlogg imsemmi hekk kif maqbul fis-seduta precedenti.

08/11/03 Aluminium f'latrina pubblika

Is-Sur Anthony Bonavia informa lill-Kunsill Lokali illi kien gabar stima ghal divizorju tal-aluminium f'latrina pubblika liema stima kienet tammonta ghal €295 u talab lill-Kunsill Lokali jiddeciedi jekk kellux jidhol ghall-ispiza msemmija sabiex isir id-divizorju.

Wara diskussjoni qasira, fuq proposta tas-sur Anthony Bonavia, sekondat mis-Sur Malcolm Gatt u li ghaddiet b'votazzjoni unanima fost il-Kunsilliera prezenti, kien hemm qbil illi l-Kunsill Lokali kellu jordna l-imsemmi divizorju.

08/12

Aġġornament

08/12/01

Is-Seduta spiccat fit-8:30p.m. wara li giet ezawrita l-agenda u giet aggornata għal nhar it-Tlieta 5 ta' Jannar 2016 l- fil-5:00p.m.

Giuseppe Casha

Sindku

Data: _____

Duncan Hall

A/Segretarju Ezekuttiv